

ૐ

20-5-1921

શ્રી વિશ્વકર્મણેનમઃ

ગુર્જર સૂતાર જ્ઞાતિમાં

કન્યા વિક્રય.

સ્વચ્છાતિ હીતાર્થે પરોપકાર વૃત્તિથી

લખનાર

હરિલાલ માવજી દુધૈયા

(ભામનગર)

છપાવી પ્રસિદ્ધ કરનાર

મીસ્ત્રી ખીમજી નારાયણ

ચીના. ઉમરશી બિલ્ડીંગ-કરાંચી.

સંવત ૧૯૭૭

વ્રત ૧૦૦૦

ઇ. સ. ૧૯૨૧.

શ્રી ભાગ્યોદય પ્રિન્ટીંગ પ્રેસમાં નેહાલાલ દેવશંકર દવેએ

છાપ્યું. ખાડીઆ-અમદાવાદ.

મૂલ્ય અમૂલ્ય.

૮૧૮૮-

પ્રસ્તાવના:

ગુજરાત વિધાપીઠ  
અમદાવાદ  
ગુજરાતી કોપીરાઈટ સંસ્થા

આટલા ન્હાના લેખને પ્રસ્તાવનાને સ્થાન આપવું એ નિર્રથક છે. પરંતુ લેખનો ઉદ્દેશ શા કારણથી ઉદ્ભવેલ છે? એ સર્વે બંધુઓને સમજણ પડવા માટે પ્રસ્તાવનાને સ્થાન આપવાની આવશ્યકતા પડી છે.

પ્રસ્તુત લેખ લખવાનું કારણ પૂર્વકાળથી આપણી પવિત્ર અને ઉત્તમ વ્યાસણ જ્ઞાતિમાં “નરપશાય” રૂપે જન્મેલા આપણા કેટલાક જ્ઞાતિ બંધુઓનાં અધમ કર્મોને પ્રકાશમાં લાવવા અને જે કાંઈ સમજી અનિર્મિતે ત્યાગી, અધર્મને પંથે પળતાં કાળાં કર્મો કરી દિકરીના દામથી ધામ ભરી, પોતાની દિકરીઓના લોહીના લક્ષથી મુક્ત-છુટા થાય. અને પોતાનું તથા આખી જ્ઞાતિનું હિત કરવાના માર્ગે ચાલે તો પોતાની પુત્રીનાં જાહેર લીલામ કરવાવાળા મહારા સભજન (૧) જ્ઞાતિબંધુઓનો હું મહાન આભારી થઈશ. એજ હેતુથી આ લેખ લખી પોતાની દિકરીઓના વેપારીઓના કોપનો ભોક્તા થવાને પ્રવૃત્ત થાઉં છું. અસ્તુ.

સંવત ૧૯૭૭ ના પૌષ

શુક્લપક્ષ ૩ બુધવાર.

કરાંચી તા. ૧૨-૧-૨૧

}

લી. સ્વજ્ઞાતિ સેવય કૃપાભિક્ષુ

હરિલાલ માવજી દુધૈયા,

# ગુજરાત વિદ્યાપીઠ ગ્રંથાલય

[ ગુજરાતી કૉપીરાયિટ વિભાગ ]

અનુક્રમાંક ૫૧૮૮ વર્ગિક

પુસ્તકનું નામ ડૉ. અ. વિ. ૩૫

વિષય સંખ્યા : ૪૦૬ ૪૨૯૦

ૐ શ્રી વિશ્વકર્મણેનમઃ

## ગુર્જર સુતાર જ્ઞાતિમાં કન્યા વિક્રય.

હરે પ્રાણ સિંહ અન્યનાં કુર સ્વભાવ પ્રકાશતાં,  
પણ નિજ બાળને પ્રેમધારી રાખે હૃદયે ચાંપતાં.  
પશુ ગણાએ જ્ઞાન હીણ મનુષ્ય શ્રેષ્ઠ ગુણવાન છે,  
(પણ) કરે પાન નિજ સંતાન લોહીનું તે પશુથી નાદાન છે.

પ્રેમ અને દયા એ અલૌકિક વસ્તુ છે. તેમાં દયા. અહા ?  
કેટલો મધુર ઉચ્ચાર ? દયા એ એક મમતાળુ શક્તિ. દયા કેટલી  
સુખકારક. દયા કેટલી મહતાવાળી અમુલ્ય કાર્તિ અને અલભ્ય મોક્ષને  
પ્રાપ્ત કરાવનાર દયા. અત્યુત્તમ કોટીમાં ગણાતા મનુષ્યોને ઈશ્વરે  
પોતાની કરુણાળુપ્રતિધી બક્ષીસ કરી મનુષ્યોના પવિત્ર હૃદયમાં સ્થાપી.

મનુષ્ય એ સર્વથી શ્રેષ્ઠ દેવ દેહ કરતાં પણ મનુષ્ય દેહ ઉત્તમ.  
ઠારણ્યકે, દેવ નામ ધારી શારિરવડે. માત્ર મનુષ્ય જન્મમાં કરેલાં,  
સત્કર્મોનું ફળ ભોગવી, ફરી પોતાને મળેલા સ્વર્ગના સુખમય સ્થા-  
નેથી બ્રષ્ટ થવાનો સમય પ્રાપ્ત થાય છે. પરંતુ મનુષ્ય દેહે કરીને  
જો સ્વધર્મ, સુનિતિ, અને સદાચારમાં પ્રવૃત્ત રહી, મનુષ્યે પ્રભુ-  
ભક્તિ કરવામાં પ્રયત્ન કરે તો નિશ્ચય અત્યુત્તમ બ્રહ્મ પદને પ્રાપ્ત  
કરી, જન્મ મરણથી મુક્ત બની લક્ષ ચોરાશીનાં અપાર કષ્ટોથી  
સદાને માટે બચી જઈ જીવ અવિનાશી સુખ મેળવી શકે છે.

મનુષ્ય દેહ જ્યારે જીવને અનેક જન્મનાં સંચિત-પુણ્ય ભેગાં

થાય છે ત્યારે ચોરાચીના ચક્રમાંથી છુટા થઈ પ્રાપ્ત થાય છે અને તેમાં પણ શ્રેષ્ઠ કુળ અને ઉત્તમ જ્ઞાતિમાં જન્મ પામવો એ ઘણુંજ દુર્લભ છે.

આપણી જ્ઞાતિ કેટલી શ્રેષ્ઠ છે. એ વિશેની ખબર ભાગ્યેજ આપણા જ્ઞાતિ બંધુઓના હૃદયમાં હશે, બહુધા આપણા જ્ઞાતિ-બંધુઓ આપણી પવિત્ર ઉત્તમ ધાત્રણ જ્ઞાતિના ખરા મૂળને ન જાણનારો છે કે જેને પુછતાં આપણે શુદ્ધ છીએ એમ કહે છે. અક્રોશ ! સર્વથી ઉત્તમ અને પવિત્ર ધાત્રણ જ્ઞાતિને શુદ્ધની પંક્તિ હારમાં મુકવી એ કેટલી મૂર્ખતા ? પરંતુ તેમાં તેઓ બિચારાનો દોષ નથી. કારણકે વિદ્વાની ખામીને લીધે અને પોતાના કર્તવ્યો શુદ્ધ કરતાં પણ હલકા કરતા હોવાથી પોતાને શુદ્ધ જ્ઞાતિથી ઓળખાવે તેમાં કાંઈ પણ આશ્ચર્ય નથી.

ઉપર મુકાએલા ગંભીર આક્ષેપ-દોષના વિરોધમાં કોઈ જ્ઞાતિ બંધુ પ્રશ્ન ઉઠાવશે કે, અધમ કર્મો કાણુ કરે છે ? તો તેને માટે ત્હારે નિર્ભયતા અને સત્યતા પૂર્વક પ્રત્યુત્તર વાળવો પડશે કે, હા, આપણી જ્ઞાતિના ધણાએક સજ્જન (૧) બંધુઓનાં કર્તવ્યો અધમ તો શું ? પરંતુ અધમ કરતાં પણ ન વર્ણવી શકાય તેવા “ નર પિશાચ ” સરખાં છે. અને તે હું સ્પષ્ટ પણે વિના પક્ષપાતે સર્વ બંધુઓને જણાવીશ.

આપણે કહી ગયા છીએ કે, પ્રેમ અને દયા એ એક અસૌકીક શક્તિ છે. તેમાં દયાનો પ્રભાવ આપણે જાણ્યા પછી આપણે હવે પ્રેમનું અવલોકન કરીએ.

પ્રેમ એ આ જગતમાં અજબ શક્તિ છે. અને સર્વે મનુષ્યોએ

પોતાના હૃદયમાં તેને ધારવો જોઈએ. કારણ કે, જ્યાં પ્રેમ છે ત્યાં સુખ છે. જ્યાં પ્રેમ છે ત્યાં દયા છે. જ્યાં પ્રેમ છે ત્યાં શાન્તિ છે. ટુંકામાં જો કહીએ તો જ્યાં પ્રેમ છે ત્યાં સર્વ કંઈ છે. અને જ્યાં પ્રેમ નથી ત્યાં કંઈ પણ નથી. પ્રેમની મહત્તા અને તેના ખરા સ્વરૂપને પ્રગટ કરતા એક ઉર્દુ કવિ પોતાના એક શેઅરમાં કહે છે કે,

જુસ ઇન્સાનકો ઉલ્લેત નહિ હું ઇન્સાન ગેસેં

ઉલ્લેત રખેગા કયા વો અલ્લાહો સુબાનિસેં ?

કેટલું ગહસ્યમય વાક્ય ? જે માણસને માણસની સાથે પ્રેમ નથી-સ્નેહ નથી તે માણુળ ઇશ્વરની સાથે પ્રેમ-સ્નેહ ક્યાંથી રાખી શકશે ? કારણ કે માણુસ પ્રત્યક્ષ નજરે દેખાય છે, કિંતુ ઇશ્વર તો અદ્રશ્ય છે, તો પછી જ્યારે દ્રશ્યમાન વસ્તુ-દેખાતી ચીજની સાથે આપણે પ્રેમ-સ્નેહ રાખી શકતા નથી તો પછી અદ્રશ્ય કે જે ચર્મ ચક્ષુ આંખોથી જોઈ ન શકાય એવા ઇશ્વર તેની સાથે આપણે પ્રેમ ક્યાંથી રાખી શકીશું ? સારાંશ જ્યાં સુધી મનુષ્યમાં પોતાનાં કુટુંબી જનો સગાંઓ, અને જ્ઞાતિ જનોપર પ્રેમ નથી-સ્નેહ નથી-દયા નથી. તે મનુષ્ય કદાચને બલે ઇશ્વર ભક્તિ કરતો હોય તોપણ તે નિરર્થક છે. કારણકે તે ભક્તિ પ્રેમરૂપ નિઃસ્વાર્થપણે-નિષ્કામપણે થતી નથી. પણ સકામ-સ્વાર્થમય છે. એટલે જ્યાંસુધી નિષ્કામપણે પ્રેમ લક્ષણા ભક્તિ વિના, -નિષ્કામ કર્મો વિના સકામ કર્મો નિષ્ફળ છે. એ શા-સ્ત્રોનાં વાક્યો સર્વે સિદ્ધ છે.

પ્રેમ ? એ મનુષ્યના અંતઃકરણના બહેતા ભાવનું એક સ્વરૂપ છે. અને તે ભાવ પ્રેમી મનુષ્યોના હૃદયમાંથી સર્વોદ્ધિત પાત્રાનુસાર જ્ઞાતિજન, સગાં સહોદર, માતાપિતા, સ્ત્રી, પુત્રાદિકની સાથે હમેશાં

રહ્યા કરે છે. અને તેમાં વિશેષ પ્રમાણમાં મનુષ્યોનો પ્રેમ પોતાની  
ઓ પુત્રાદિક તરફ વહેતો રહે છે.

પોતાનાં લાડકડાં નિર્દોષ સંતાનો પ્રત્યે મનુષ્યોનીજ વાત્સલ્યતા  
દયા-સ્નેહ અને માયાળુપણું રહે છે એટલુંજ નહિ પણ જે જ્ઞાન-  
હીન-અણુસમજી અને કુર સ્વભાવવાળાં હોંસક પ્રાણીઓ, જેવાં કે,  
સિંહ, વાઘ, વર, રીંછ, અને તે સિવાયનાં બીજાં અનેક પશુઓ  
પોતાના કુર સ્વભાવથી પારકાના પ્રાણુ-જીવનાં ગ્રાહક બને છે. બીજાને  
મારી નાખી તેના લોહી માંસનું લક્ષણ કરે છે. પરંતુ પોતાનાં બહારનાં  
બચ્ચાંઓ પ્રત્યે તે એટલાં તો માયાળુ, દયાવાળાં, પ્રેમી વાત્સલ્ય  
ભાવવાળાં રહે છે કે, જે કદાચ તેનાં બચ્ચાંને કોઈ છેડે-દુઃખ દીએ  
તો તે છેડનારનો જીવ લીધા વિના રહેતાં નથી.

હોંસક પશુઓ વિના બીજાં અન્ય પશુઓ તેમજ અન્ય સર્વે  
પ્રાણીઓની પણ એજ સ્થિતિ છે કે, પોતાનાં બચ્ચાંઓ-બાળકો  
પ્રત્યે તેઓનો અનહદ પ્રેમ હોય છે. અને કોઈ પણ પ્રકારના સ્વા-  
ર્થની વાંચ્છના ન રાખતાં, સર્વોદ્દત પોતાનાં બચ્ચાંઓને દયાથી  
પાળી પોષી મોટાં કરે છે. અને તેઓને પોતાના જાતી સ્વભાવનું  
શિક્ષણ આપી પોતાની બરાબર સુખી કરવા પોતાની શક્તિના  
પ્રમાણમાં પ્રયત્ન કરી પોતાની જીન્દગી સુખરૂપ પૂર્ણ કરે છે. પરંતુ  
ઘણીજ દિલગીરીની વાત છે કે, સર્વે પ્રાણી તથા દેવદેહ કરતાં પણ  
ઉત્તમ દેહ ધારી અને તેમાં પણ શ્રેષ્ઠ જ્ઞાતિમાં જન્મેલા આપણા  
જ્ઞાતિબંધુઓ પોતાની ઉત્તમ જ્ઞાતિ અને શ્રેષ્ઠ મુળનું સ્મરણ ત્યાગી  
“ નર પિશાચ ” રૂપે પોતાનું જીવન પાપી કર્મોથી ગુજારી, ઉત્તમ  
જ્ઞાતિ તથા ઉચ્ચ કર્તવ્યોને જડ મૂળથી સંહારી જ્ઞાતિ સમાજમાં  
દુઃખનો વરસાદ વરસાવી રહ્યા છે.

અહાહા ? શું ? હૃદય વેધક અને દુઃખદ બનાવો આજકાલ આપણી જ્ઞાતિમાં બનવા માંડ્યા છે કે જે નજરે જોતાં તો શું, પરંતુ કાને સાંભળતાં પણ કંપારી છુટી રોમાંચ ખડા ચાતાં, અધમ કર્મો કરનાર “ નરપશાયો ” ઉપર તિરસ્કાર છુટયા વિના રહેતો નથી.

પોતાનાજ શરીરના લોહીના અંશમાંથી પેદા થએલ પોતાની નિર્દોષ પુત્રીઓ-દિકરીઓ પ્રત્યે, મનુષ્ય રૂપધારી રાક્ષસ પિતા જાણે પોતાના પૂર્વજવનું-આગલા જીવનું વૈર લેતા હોય તેની પેઠે નિદંયતા ધારી પોતાની પુત્રીઓને દુઃખના મહાન અંધારા ખાડામાં હાથપગ બાંધી, ધક્કેલી દેવામાં જરા પણ આંચકો ન ખાતાં, અધમ કર્મોવડે પોતાની દિકરીના રૂધીર-લોહીનું પાન કરી, પોતાના મનને આનંદ માની રહ્યા છે. તેઓને તો માત્ર પોતાના પેટ સાથેજ સંબંધ છે. સંતાનોની દરકાર નથી, જ્ઞાતિની પરવા નથી, ઈશ્વરનો ભય નથી. પોતાને માથે ચઢતા કાળા કલંકની કિંચીત-જરાપણ શંકા નથી. માત્ર પૈસા ? પૈસા અને પૈસા. તે પણ પોતાની ગરિબડી ગાય જેવી અનાથ બાળાકાઓ-દિકરીઓનાં લોહી માંસ વેચી પૈસો પ્રાપ્ત કરવો એજ વિચારમાળા ફેરવી રહ્યા છે.

પોતાની દિકરીના દામથી ધનવાન થએલા મહારા જ્ઞાતિબંધુઓને હું એજ પ્રશ્ન પુછું છું કે, તમે તમારી દિકરીના પૈસા લઇ મારા જેવા ગરિબ કરતાં તમારું જીવન વધારે સુખી બોગવો છો ? જે વધારે સુખી જીવન ગાળતા હો, તો કહો કે કયે પ્રકારે તમારી સ્થિતિ ગરિબો કરતાં વધારે ચઢીઆતી છે ? શું ગરિબો ત્રાંબા પિતળના વાસણોમાં ખાય છે અને તમે સુવર્ણ-સોનારૂપાના ચાળમાં જમો છો ? ગરિબો અનાજવડે કરી પોતાના દેહનું પોષણ કરે છે,



અને તમે શું હીરામાણેક મોતિનો અહાર કરી તમારા દેહને રૂષ્ટપુષ્ટ બનાવો છો ? શું ગરિબો પગે ચાલતા નજરે આવે છે ત્યારે તમે દિકરીના દામ લેનારા અધમ મનુષ્યો ધનાઢ્યો કહો ? ગાડી, ઘોડા, હાથી, કે વિમાનમાં બેસીને ફરો છો ? નહિ. નહિ તમારી સ્થિતિ નીતિમાં રહી ગરિબ જીવન ગુજરતા ગરિબો કરતાં એક લેશ માત્ર-જરૂર પશુ ચઢીઆની નથી. પરંતુ સરખામણી કરતાં સ્વધર્મ ધારી ગરિબો કરતાં, દિકરીના માંસથી ધનવાન બનેલા કસાઈ કરતાં પશુ અધમ રાક્ષસી પિનાઓ ? તમારી સ્થિતિ સાવ કંગાલમાં કંગાલ અને અધમમાં અધમ છે. ગરિબો પોતાની જાત કમાઈથી ખરી મહેનતના દ્રવ્ય-ધનવડે કદાચને બલે જરૂરનો લુખો રાટલો ખાય છે. તોપણ તે અમૃત કરતાં પશુ શ્રેષ્ઠ છે. અને તમે બલે નિત્યે શીરા પુરી અને મોદકાહાર કરતા હો તોપણ પુત્રીના લોહી-માંસના પૈસાનો તે અહાર વિષ્ટાથી પશુ કનિષ્ઠ છે-અધમ છે. ગરિબો પોતાની શક્તિના પ્રમાણમાં બલે ફાટેલાં-પુટેલાં જીણુ વસ્ત્રો પહેરી ફરતા હોય, તો પશુ તેઓ પોતાના હૃદયમાં ધારેલા પાવત્ર સ્વધર્મભૂષણ ધરેણીથી અત્યંત શોભાયમાન છે. અને તમે કદાચને દિકરીના હરામના દામથી સોના રૂપાનાં તથા હીરા માણેકનાં ધરેણી તથા રેશમી વસ્ત્રો પહેરી ફરતા હો તો પશુ જેમ એક મુડદા ઉપર ચડાવેલા શણગાર અપવિત્ર અને તિરસ્કાર કરવા યોગ્ય નિરર્થક છે. તેમ તમારો તે હરામ દૌલતનો શણગાર સર્વે ધિઃકારને પાત્ર છે. ગરિબોનાં મુખ પોતાની નિર્ધનાવસ્થાની ચિતાએ કરી બલે નિસ્તેજ જણાતાં હોય તોપણ જેમ પૂર્ણિમાની રાત્રિએ પૂર્ણ કળાવડે ગગન મંડળમાં વિરાજ રહેલો ચંદ્ર વાદળાંઓની સંધન ધટામાં હોવા છતાં પશુ પોતાના પ્રકાશને બહાર પ્રસરાવી આખા જગતને પ્રકાશીત કરે છે.

તેમ સ્વધર્મ ધારી નિતિમાં નિપુણ ગરિબોનાં મુખ વિશ્વમાં પ્રકાશને ફેંકી જનસમાજના સત્કારને પાત્ર થાય છે. અને તમારૂં મુખ ભલે દિકરીના ધનની આવકથી પ્રકુલ્લીત બની આનંદથી ઉભરાઈ જતું હોય તોપણ પૂર્ણ પ્રકાશેલા ચંદ્રને રાહુએ ઘેર્યો હોય તેથી સ્યામ વર્ણો—કાળો ભાસી આંખા જગતને ઉપાંત્રીમાં નાખી દુઃખી કરે છે. તેમ દિકરીના દામ લેવાવાળા હરામ દ્રવ્યાભિલાષીઓ ? દિકરીના શ્રાપ રાહુથી ખત્રાસ થએલું તમારૂં કાળું કલંકીત મુખ જનસમાજના અતઃકરણમાં તિરસ્કાર પ્રકટાવી ધિક્કારની લાગણી પ્રકટાવે છે.

દિકરીના દામથી કહો કે આજસુધીમાં કેણુ તાલેવર થયું છે ? કાંઈ થયું નથી. અને થાશે પણ નહિ. પુત્રીના પૈસા તમે હજાર બેહજાર કે પાંચ પચીસ હજાર લેશો તેથી શું તમે તમારી આખી જીન્દગી નિભાવી શકશો ? એ હરામી પૈસો આસુરી હોવાથી શું તમારૂં શ્રેય—કલ્યાણ કરશે ? નહિ. નહિ. એ આસુરી દ્રવ્ય તમારી આગળની લક્ષ્મીનો પણ નાશ કરશે. અને તમને સાવ કંગાલ બનાવશે. દુઃખી કરશે. દિકરીના શ્રાપ તમને આ જગતમાં પાપ બનાવી છેવટે ઈશ્વરના દરબારમાં પણ પ્રવેશ દેડે અપાવશે, નર્કયાતનાએ પહોંચાડશે, ચોરાશીમાં અથડાવશે અને અમોઘ—ધણાજ દુઃખમાં અથડાવશે. તો જ્યાં સુધી સમય હાથમાં છે ત્યાં સુધી દુઃખને નોતરૂં ન આપો. અને તમારી રાંકડી દિકરીઓ તરફ કુર ધાતકી ન બનો ? ન બનો ? ?

દિકરીઓએ તમારૂં શું બગાડયું છે ? પુત્ર કરતાં પુત્રીઓનો હક સ્થા કારણથી ઓછો છે ? એ જરા વિચારી જુઓ. જો કે આ જગત આખું સ્વાર્થમય છે. જ્યાં સ્વાર્થ હોય છે ત્યાં સ્નેહ રખાય છે. તે પ્રમાણે પુત્રની સાથે એ સ્વાર્થ છે કે, એ મ્હોટો થ

આપણને કમાઈ ખવરાવશે-પાળશે. અને દિકરી એ તો પારકું ધન એટલે આપણે નકામી ઉપાધી વેડી તેના ઉપર પ્રેમ-સ્નેહ-દયા સ્થા માટે રાખવી જોઈએ ? પરંતુ બહાલા બધુઓ ? જરા લાંબો વિચાર કરી જોશો તો. પુત્રના લાભ આગળ પુત્રી તરફનો લાભ અત્યંત સુખવાળો છે. પુત્ર તરફનો લાભ-સુખ તો માત્ર જ્યાં સુધી આ દેહ છે ત્યાં સુધીજ. અને તે પણ જો આઠા ધારક પુત્ર હોય તોજ પરંતુ મહારા જેવો કુપુત્ર હોય તો માતા પિતાને પાળવાને બદલે અહર-નિશ ચિંતામાં જ બળ્યા કરે. તો પછી તમને પુત્ર તરફનું સુખ ક્યાં રહ્યું ? પરંતુ પુત્રો તરફનો લાભ તો કોઈ પણ પ્રકારની મહે-નત વિના તમને અવશ્ય મળે છે. એ કદિ પણ નિષ્કળ જતો નથી. કારણ કે જો કદિ તમે તમારી કન્યાનું દાન તમારી લોભિ વૃત્તિને તિલાંજલી આપી-રખ આપી. તમારી ઔદાર્યતા પ્રકાશી કરશે. તો, તે કન્યા દાનનું મદત પુણ્ય તમને આ લોક તથા પરલોકમાં અત્યંત સુખ આપશે. કન્યાદાનનું પુણ્ય જેવું તેવું નથી. તે તરફ વિચાર કરી પૂર્વ કાળને સ્મરણમાં લેતાં એક રાજના (?) ચરિત્ર તરફ લક્ષ્ય ખેંચતાં આપણને સમજશે કે. કન્યાદાનમાં અપાર પુણ્યની સાથે અત્યંત સુખ સમાયેલું છે.

પૂર્વે એક રાજ (૧) હતો. તેને ઇન્દ્રપદ પ્રાપ્ત કરવાની મહત્ત્વજ્ઞ પ્રક્ટી. તેથી તે બદલ એક મહાત્માને પુછતાં. મહાત્માએ દર્શાવ્યું કે, જો તું એક સો કન્યાદાન આપે તો, ત્હને ઇન્દ્રપદની પ્રાપ્તિ થાય. આ વાત સાંભળી રાજ ઇન્દ્રપદની કામના પૂર્ણ કરવા સારૂ બ્રહ્માનું તપઃ કરવા વનમાં ગયો અને, અડગ વૃત્તિથી તપઃનો પ્રારંભ કર્યો.

તપશ્ચર્યા કરતાં ઘણો સમય વીતી ગયો. અને, બ્રહ્મદેવને પધારવાની તૈયાર કરવી પડી. તે સમયમાં ઇન્દ્રને જાણ થયું કે, એક

રાજા (?) મહારા ઇન્દ્રાસનની મહેદ્ગ્ઝાથી કન્યાદાન આપવા માટે  
 ધ્રુવાનું તપઃ કરી એક સો પુત્રીઓ માગવાનો છે. માટે જો હું તેનો  
 કાંઈ પ્રતિબંધ નહિ કરું. તો, મહારે મહારા ઇન્દ્રાસનથી ઘણું થવાનો  
 સમય આવશે. એમ ધારી ઇન્દ્ર સરસ્વતિ પાસે આવ્યો. અને  
 સરસ્વતિને પ્રસન્ન કરી વરદાનમાં એ માગ્યું કે જે એક રાજા (?)  
 કન્યાદાન આપવા માટે પુત્રીઓની યાચના કરવા ધ્રુવાનું તપઃ કરવા  
 બેઠો છે. તેની જીજ્ઞાસા પર બેસી પુત્રીઓને બદલે પુત્રો કહેવરાવો.  
 બસ એજ વચન માગું છું. સરસ્વતિ પોતે વચનમાં પ્રથમ બંધાએલાં  
 હોવાથી ઇન્દ્રના કહેવા પ્રમાણે રાજાની જીજ્ઞાસા પર બેસી પુત્રીઓને  
 બદલે પુત્રોનું વરદાન ધ્રુવા પાસે માંગ્યું. અહાહા. કન્યાદાનના  
 પુણ્યની કેટલી મહત્તા ? કે, જેને લીધે ઇન્દ્ર જેવા મહા પુરુષને પણ  
 ચિંતા પ્રકટી. તો પછી એવા મહત્ત પુણ્યના સુખને ત્યાગી, માત્ર  
 ક્ષણિક જીવનના માયાિક સુખમાં લલચાઇ. લક્ષ્મી પ્રાપ્ત કરવાના  
 વિચારે ન ચડો. લક્ષ્મી કાંઈની ચર્ચા નથી અને ચારો પણ નહિ.  
 લક્ષ્મી આજે છે કાલે નથી. જોતા જળની પેઠે સદૈવ-હમેશાં તે  
 વહી જાય છે. પૂર્વે થએલા નંદરાજા પાસે લક્ષ્મીનો સુમાર નહોતો  
 તેને લક્ષ્મી વરી હતી તો પણ તે લક્ષ્મીનો નાશ ચર્ચા ગયો અને  
 માત્ર આજે તેનું નામ રહ્યું છે.

સ્વયંભૂ જેવા પ્રતાપશાળી નૃપતિ. મનુ જેવા સર્વે શક્તિમાન  
 બ્રૂપતિ વિક્રમાદિત્ય જેવા પરાપકારી રાજા સીકંદર જેવા પરાક્રમી  
 પુરુષો કે જેની અતુલ્ય સત્તા અપાર વૈભવ અને અનહદ લક્ષ્મી  
 હતી. પરંતુ તે પણ પોતાની સાથે કાંઈ પણ ન લઇ જતાં માત્ર  
 પોતાની કીર્તિ પ્રસરાવી કાળની ગતિથી અલોપ થઇ ગયા. તો  
 જ્યારે એવા સમૃદ્ધિવાન અને મહત્ત શક્તિવાળા મનુષ્યો. લક્ષ્મી

વૈભવ અને નિજ સત્તાનો ત્યાગ કરી ચાલ્યા ગયા. તો પછી દિકરીના દામવડે ધનવાન થવા ઇચ્છનાર નિર્દય પિતાઓ કહો કે, તમે તમારી સાથે શું લઇ જશો ? અરે એક પાછ તો શું પરંતુ એક સોયની અણી જેટલી વસ્તુ પણ તમારી સાથે લઇ જવાનો તમારી શક્તિ નથી. માટે ત્હમારા અધમ કર્મોને ત્યાગી જેમ અને તેમ ધર્મ અને કીર્તિ એ ઉભય-બન્ને પ્રાપ્ત કરવા ત્હમારી પુત્રીઓનાં દાન કરી સર્વદા સુખી રહો.

વળી કન્યા એ કાંઈ બજારી ચીજ નથી કે, ત્હમે તેનું બહેર વેચાણ કરી પૈસા પેદા કરો છો. પુત્રી એ ત્હમારું એક શરીર છે. એક અંગ છે. ત્હમારા આધારમાં રહેલું ગરિમ બાળક છે. ત્હમારી પ્રત્યેક સેવાઓને-આશાઓને બળવનાર છે. ત્હમે એને જે જે સ્થળે મોકલશો ત્યાં જશે. ત્હમે એને સુખી રાખશો તો તે સુખી રહેશે. દુઃખી રાખશો તો દુઃખ સહન કરશે. દિકરી એ એક ગાય જેવી છે. ગાયને જ્યાં દોરી જશો ત્યાં તમારી પાછળ આવશે. દિકરી પણ તેમ જ ત્હમે જેને આવશે તેની સાથે ચાલી જશે. એ પોતાના મુખથી કંઈ પણ નહિ કહે. પરંતુ તેનું હૃદય મુંઝું નહિ બેસે. ત્હમારાં પાપી કર્મોનું ફળ તેણીને ભોગવવું પડવાથી ત્હમને તેનું દુઃખી હૃદય શ્રાપ આવશે. તમારા જમાઈ પાસેથી ઓકાવી કાઢેલું દ્રવ્ય તે બીજા કાઇનું નહિ. પરંતુ તે ત્હમારા પુત્રીનું જ છે. કારણ કે જમાઈ પાસેથી દિકરીની જે કીમત પડાવો છો તે સર્વે ત્હમારી દિકરીના ધરમાંથીજ પડાવો છો. દિકરી પોતાનું ખર્ચ ધર સાસરીયું છે એમ સમજે છે. અને માવિત્ર તરફથી મળતા લાડ કેડની આશાને ત્યાગી. હમેશના સુખ દુઃખના ભાગીદાર અને આખા જીવનના સંગાથી પોતાના પતિ તરફ નવિન આશાને ધારે

છે. પરંતુ દિકરીના લોહીના તરસ્યા રાક્ષસ પિતાને હાથે લૂટાઈ ગયેલા ધનના કારણથી પતિ પોતાની પત્ની-સ્રીનાં લાડકાડ અને પ્હેરવા ઓઢવાની અભિલાષા પરિપૂર્ણ કરી શકતો નથી. અને પોતાના અંતઃકરણમાં તે બદલ પશ્ચાત્તાપ કર્યા કરે છે. તેમ સ્રીની પણ એજ સ્થિતિ થાય છે કે, જ્યારે પોતાના પતિ તરફથી લાડ-કાડ અને પ્હેરવા ઓઢવાની ઇચ્છાઓ તૃપ્ત ન થાય ત્યારે તે પણ પોતાનું અંતઃકરણ બાળ્યા કરે છે અને તે બળતું અંતઃકરણ જાહેર રીતે નહિ, કિંતુ ગુપ્ત રીતે-જાની રીતે પોતાના શત્રુ પિતાને શ્રાપ આપ્યા વિના રહતું નથી.

સ્રીઓને પ્હેરવા ઓઢવાનો શોખ પુરૂષો કરતાં વિશેષ પ્રમાણમાં રહે છે. અને પરસ્પર ઇર્ષ્યા બાવને લીધે પોતાને બીજી સ્રીઓ કરતાં વધારે વચ્ચાઈકાર ધારી શોભાયમાન થાવા ઇચ્છે તે. અને તે સર્વે ઇચ્છાઓનો આધાર એક પોતાના પતિ ઉપર રહે છે. પરંતુ પતિ બીયારો શું કરે ? કારણ કે મહા મહેનતે અને લાંબે દિવસે સંચય-ભેળું કરેલું દ્રવ્ય એકી સાથે કન્યાના બહેપારીને-પોતાના સાસરાને આપી પોતે સાવ સકાયદ મેદાન ચર્ષી બેસે છે. અને ફરી પૈસા પેદા કરવાને રાત દિવસ તનતોડ મહેનત કર્યા કરે છે. પરંતુ એમ ધડીકમાં પૈસો પેદા ક્યાંથી થાય ? કેમકે આપણા ધંધા (સૂતારી કામ) માં પેદાશ શું ? કે, જ્યાંથી તે એકી સાથે ધનવાન બની જાય. આપણા ધંધામાં જ્યારે આખો દિવસ તન તોડ મહેનત કરે ત્યારે રૂ. ૧—૧૫—૧૫૦ કે-૨ સુધી મળે. તેમાંથી પોતાના ધરનું ખર્ચ કાઢતાં જ્યારે બાકી રહે ત્યારે તેમાંથી પોતાની સ્રીની ઇચ્છાઓ પુરી કરે. પણ જો સ્રીને પોતાની ઇચ્છાનુંસાર લુગડાં ધરેણું ન મળે તો સ્રીનો પ્રેમ પોતાના પતિ તરફથી ધડી

જાય. અરસપરસ મનમાં તુટ પડે, કજીઆ ટંટા થાય. સન્માર્ગ ત્યાગી સ્ત્રી લાલચમાં લપટાઈ અધર્મને પંથે ચડે અને છેવટે કુકર્મ કરી પિતા તથા સાસરાના કુળની સાત પેઢીઓને નર્ક નાખી આ જગતમાં કાળો ચાંદલો પોતાના રાક્ષસ પિતાને કપાળે ચોટાડે.

ઉપરોક્ત કન્યાવિક્રયથી કત્યાના પિતાને કેટલું કલંક ચડે છે. છતાં પણ દ્રવ્યના લોભી અને દિકરીના દુશ્મનો પોતાની કન્યા તરફ લેશ માત્ર પણ દયા નથી ધારતા એ અત્યાશ્ચર્ય કહેવાય-લજાજ ખેદની વાત કહેવાય.

કન્યા તરફ પુરતું લક્ષ આપતાં કન્યા તરફથી કન્યાનાં મા બાપોને તો શું પરંતુ આખી જ્ઞાતિને-આખા દેશને કેટલો ફાયદો થાય છે. પરંતુ આખા વિચારમણી કરવાથીજ આખા કુટુંબનું-આખી જ્ઞાતિનું-આખા દેશનું અહીત થાય છે, ખરાખી થાય છે.

કન્યા એ બલિષ્ઠમાં ચાનારી પુત્ર કે પુત્રીની માતા છે. તેની કુખે અમુક્ય રત્નો પાકે છે કે જે દેશ ભકતો બની આખા કુળને આખી જ્ઞાતિને-આખા દેશને સુખને શિખર પહોંચાડે છે. પરંતુ જો તે કન્યાને ગૃહ કુળવણીનું યોગ્ય શિક્ષણ આપી યોગ્ય પતિ-વરની સાથે કન્યાદાન આપી પરણાવવામાં આવે તોજ નહિતો નહિ.

પૂર્વે થઈ ગયેલા ભક્ત પ્રહલાદ. ધ્રુવ. નારદ. હરિશ્ચંદ્ર અંબરીષ. જેવા મહાન ભકતો તથા સતી સીતા. અહલ્યા. તારામતિ, દ્રોપદી, મીરાંબાઈ. છત્યાદિ પવિત્ર સત્તારીઓ અને તે સિવાય પ્રાતઃ સ્મરણીય દેશોદ્ધારક નર રત્નો એ સર્વે કન્યાની-સ્ત્રીની કુખથીજ જન્મ્યા હતા. ત્યારે કહો કે, એ તમારી કન્યાને તમે તમારા સત્કર્મો વડે યોગ્ય શિક્ષણ આપી લોભને ત્યાગી યોગ્ય પતિની સાથે કન્યાદાન આપીને પરણાવશો તો શું તહમાઈ-આખી જ્ઞાતિનું-આખા દેશનું

કલ્યાણ-હીત નહિ થાય ? જરૂર થાશે. પરંતુ છતી આંખે હાથમાં દિવો લઈ કુવામાં પડવા જેવું લોભને વશ થઈ દિકરીના દામ ઉપર આધાર રાખનાર પુત્રીના ધાતકી પિતાઓ કહો ? કહો ? ? કે તહમાં ફેલેલું શાનું બનેલું છે ? શું તહમાં ફેલેલું વળનું બનેલું છે કે, પાપાણુ પત્થરનું ? લોખંડનું કે, પોલાદનું ? કે જેથી ફરી અમુલ્ય કન્યા રત્ન અને ગરિબ નિરાધાર તમારી દિકરી ઉપર લેશ પણ દયા આવતી નથી. જો તહમાં ફેલેલું વળનું હોયતો તમારા વળેલું હૃદયના પ્રમાણમાં કુર બની તહમાં દિકરીનું વેચાણ કરી તેને ડગલે ડગલે અને આખી જીંદગી દુઃખી કરવા કરતાં, દિકરીના જીવન-હૃદયને ચીરનાર જે જે હાથ દિકરીના દામ લેવા લાંબા કરો છો તે હાથના તીક્ષ્ણ-તીખા નખથી વિના સંકાપે તમારી પુત્રીના પેટને ચીરી તેનાં આંતરડાં બહાર કાઢી તેના ગરમા ગરમ લોહીનું પાન કરી તમારી રાક્ષસી તૃષ્ણાને શાંત કરી તમારું પૂવનું વૈર લઈ લ્યો કે, જેથી તે ગરિબડી કન્યા થોડો વખત તરફડીઆં ખાઈ થોડા દુઃખે તહમાં દુઃખનીમાંથી છુટી થાશે.

જો તહમાં ફેલેલું પાપાણુ પત્થરનું હોય તો તહમાં દિકરીના એક એક અવ્યય—અંગને છુંદી નાખી તહમાં વૈરાગ્યને કારો પણ વેચાણ કરી દિકરીને તથા તહમને ને પહોંચાડનારો માર્ગ ન હોયો.

જો તહમાં ફેલેલું લોખંડનું હોય તો તેને તપાવી તહમાં પુત્રીના શરીરને બાળી બસ્તીભૂત કરી નાખો કે, બિચારી કન્યાને આખો બવ દુઃખી થાવા કરતાં બેલો છુટકો થાય.

જો તહમાં ફેલેલું પોલાદનું હોય તો તહમાં હાથમાં એક કાતીલ હથિયાર હોયો. અને તેનાથી તહમાં પુત્રીના શરીરના સર્વે ભાગોને એક પછી એક કાપીને તમારી દિકરીના માંસની તમારા



આખા કુટુંબને ઉજવણી આપો. ત્હમારી દિકરીનું તાજું માંસ ત્હમને બહુજ લ્હેજત-સ્વાદ આપશે, અને તમારૂં દિકરી સાથેનું આગલા ભવનું વૈર મળી જશે. આ સર્વે ભયંકર કૃત્યો છે. પરંતુ કન્યાવિક્રય આગળ કિંચીત-જરા પણ લેખામાં નથી. માટે તે ભયંકર પ્રવૃત્તિ થાઓ. પરંતુ ત્હમારી દિકરીના આખા ભવનો નાશ કરવા જાહેર વેચાણ કરવા આખો વીંચી દોડ્યા ન જાઓ.

કદાચને ઉપર જે પ્રકારે દિકરીના વૈર લેવાના કલા તેમાં ત્હમને અધટીત લાગતા હશે. અથવા તેમ કરતાં ત્હમને જરા શોક પણ થાશે. કારણકે ત્હમારી નજરે ઉપરોક્ત કૃત્યનું પરિણામ દુઃખ-રૂપ જણાશે, અને કન્યાને પણ માત્ર થોડો વખત કષ્ટ ભોગવવું પડશે. પરંતુ પછી ત્હમને વધારે શોક નહિ થાય. જગત તમને નીંદશે નહિ. દિકરી ત્હમને શ્રાપ આપશે નહિ. અને નર્કયાતનાનું દુઃખ પણ ત્હમારે ધણું થોડું ભોગવવું પડશે. ત્હમારૂં મન શાન્ત થશે મરી ગયેલી દિકરી તમને કાઢીને કહેવા નહિ આવે. જેથી ત્હમને સર્વે વાતે સુખ રહેશે. અને ત્હમારી સર્વે પીડાઓ પતી જશે.

કન્યાના સોદાગર સજ્જનો (?) જે ત્હમને મ્હારા આ લખવાથી મ્હારા પર ક્રોધ ચડતો હોય તો મ્હને ક્ષમા કરજો. કારણ કે મ્હારો લખવાનો હેતુ કાંઈ મ્હારા પોતાના સ્વાર્થ માટે નથી. પરંતુ પરોપકારી વૃત્તથી આખી આપણી જ્ઞાતિ માટે છે. કેમકે દિકરીના જાહેર વેચાણના મહાપાપને લીધે આપણી જ્ઞાતિના ધણાએક બંધુઓ પોતાની સ્થિતિના પ્રમાણમાં ધરખાર વગરના ફરે છે. અને ખીચારા અત્યંત દુઃખ સહન કરે છે. તે તરફ વિચાર કરવો આવશ્યક છે. કદાચને દ્રવ્ય—પૈસા વાળા પુરૂષો પોતાને મજેલા ધનની ખૂમારીમાં ત્હમારી દિકરીઓના દામ આપી ખરીદી કરશે, પરંતુ મ્હારા જેવા

શેર લાવી શેર ખાવાવાળા ગરીબ નાતીલાઓ પોતાના પુત્રો શી રીતે વરાવશે ? દિકરીઓના પૈસા લેવાના બુદ્ધી રીવાજને પ્રતાપે પોતાની દિકરીઓનાં મન માનતાં નાણા પેદા કરી ગમે તેટલે ઠેકાણે સગપણ સાટાં કરી અધમ કર્મને ફેલાવતા રહેશે તોપણ એમાં ગરીબોના વંશ ક્યાંથી રહેશે ? દામથી અપાએલ કન્યાને ચોખ્ખ પતિ નહિ મળતાં તેનો સંસાર ક્યાંથી સુધરશે ? પતિપાત્નના શુદ્ધ પ્રેમ વિના સુધર્મમાં સ્ત્રીની વૃત્તિ ક્યાંથી રહેશે ? ધર્મનો નાશ થતાં સ્ત્રીના શીયળનું અસ્તીત્વ ક્યાંથી રહેશે ? અને શીયળ નષ્ટ થતાં અધમ રસ્તે-કુકર્મે ચડેલી સ્ત્રીની કુખે જન્મેલાં બાળકાથી આપણી સ્થિતિની ઉત્તિ શી રીતે થશે ? આપણને સુખ શી રીતે મળશે ?

બંધુઓ ? કન્યાવિક્રયમાં આટઆટલી હાની—નુકસાનીઓ છતાં, ત્હમને દિકરીના દામ લેવા કેમ ગમે છે ? શું ? ત્હમારામાં ત્હમારા બાહુબળ-હાથના બળથી પૈસો પેદા કરવાની શક્તિ નથી ? શું ત્હમે નિર્માલ્ય છે ? શું પુરુષાર્થ હીણ છે ? બાયલા છે ? કહો ? કહો ?? એમાંનું ત્હમને શું છે ? જો ઉપર કહેવા પ્રમાણે જ આપની સ્થિતિ હોય તો, પછી હું આપને એક સુખમ માર્ગ બતાવું તે પ્રમાણે આપ કરો કે બસ આપનું સર્વે કામ ફતેહ અને આપનો વિજય ? વિજય ??

જો આપને ખાસ અધર્મથી-અનિતિથી અને દિકરીઓના વેચાણથી જ હરામી દૈલતે તાલેવર થાવું હોય, અને તેવી જ રીતે આપનું જીવન મસ્તાન બનાવવું હોય તો કોઈ પીર, પયમગ્ગર, દેવ, દેવિ, જાત્ર, મંત્ર, તંત્રની સાધના-અથવા કોઈ એવા ઔષધ-દવા-ઓના પ્રયોગો શીખો. અથવા કોઈ બીજા જાણીતા પાસે તે સાધના

કસવો કે, જેથી દરવર્ષે તમારે ઘેર એક પુત્રી જન્મે અને પુત્રનો જન્મજ થાવા ન પામે. આમ થવાથી આપ ધણા હુંક સમયમાં મ્હોટા શાકુકાર બની જશો. આપને ઘેર નોકર ચાકર, બાગ બગીચા હવેલી, ગાડી, ઘોડા, મોટર, વિમાન, વગેરે વગેરે જોઇતું અને મન-માનતું અપાર સુખ (?) આવી મળશે. આપને પછી વસિલો ઉપાડવાની કે કોઇની નોકરી કરી તાબેદારી ઉઠાવવાની હાડમારી ભોગવવી નહિ પડે. આપને એવા શ્રીમંત જોઇને મ્હારા જેવાં બિખારડાં અનેક સલામો ભરતા આપની ખીજમતદારી—સેવા બળવવા એક પગે હાજર રહેશે. આપના દરેક સ્વપ્નને માન આપી આપને આખા વિશ્વના રાજા (૧) બનાવશે. કારણ કે, આપ આપની નૂતન વેપાર પદ્ધતિથી લક્ષ્મીવાન બનેલા પરમેશ્વર તુલ્ય ગણાશે. કારણ કે પૈસાના પુળરીઓ અને તૃષ્ણામાં તણાતા ધનલોભીઓ માત્ર પૈસાનેજ પરમેશ્વર માને છે. જેથી તે પરમેશ્વર (પૈસા) આપની તીજેરીમાં દિકરીના લોહીમાંસ વેચવાથી ભરપૂર ભરાઈ વિરાજમાન થાશે જેણે કરી વિનાશકા અને વિના પરિશ્રમે આપ સહુનાં શિરોમણી (૧) થઇને રહેશે. કહો ? આનાથી ખીજું અધિક તમારે શું જોઇએ ? અને આવી કીમતી સલાહ પછી આપને વધારે કંઈ સલાહની જરૂર છે ?

જો કે, કન્યા વેચી ધનવાન બનવાનો માર્ગ બતાવવો કે, એ બદલ સલાહ આપવી એ તો સોના ઉપર ગીલ્ટ ચડાવવા જેવું છે. કારણ કે, આજકાલ મ્હારા શાંતિબંધુઓ વિનાયકે કપાટાબંધ પોતાની દિકરીઓને મનમાનતે પૈસા વેચે છે. અને પોતાના ધર ભરે છે. ધન્ય છે એવા સમજી, વિવેકી, અને ભવિષ્ય શુદ્ધિવાળા મ્હારા બલા [?] શાંતિ બંધુઓને.

દિરીના દામ લેવા વાળા દાના સજ્જનો. [?] ની પેઠે લક્ષ્મીના ગુણને-કીંમતને-લાભને નહિ જાણનાર આપણા યાત્રિયધુઓ ખિચારા અણુજાણુપણે નાહક પૈસાને બદલે પુણ્ય ભેગું કરવા કન્યા-દાન આપી. ખિચારા લક્ષ્મીના લાલચુને શરમાવે છે. પણ મહારા બોળા અને બલિધ્યના મુખની વાંચના રાખનાર યાત્રિયધુઓએ ખ્યાનમાં રાખવું કે, આપણા કઠોર હૃદયના પાપાણુ મૂર્તિ યાત્રિય-ધુઓ જે કન્યાના દ્રવ્ય ઉપરજ નિર્વાહ કરનાર છે. તે એમ કાંઈ તમારાથી શરમાય તેમ નથી હો. શરમને એમને તો અઢાર ગાઉનું છેડું છે. એ બહાદુરો તો એમ જાણે છે કે શરમ, અને આખરે એ તો ઈકે જનાવરનું નામ હશે તો સમજી અને ચાણા માણુસ એવા જનાવરનો સંગ નજ કરે એ લક્ષ્મી રાખવું.

બહાલા બધુઓ ? હવે વધારે શું લખું ? લખવાથી ફાયદો શું કારણ કે, વધારે લખવાથી ગાલીમદાન કદાચ જે બક્ષીસમાં વધારે મળે તો સંગ્રહવાને સ્થાન નથી, અને લખવાથી ફાયદો થાશે કે કેમ એ અનિશ્ચીત છે. કારણ કે, લખનારે લખ્યું વાંચનારે વાંચ્યું. અક્ષર અને પત્ર કાગળ રહ્યા જડ. એટલે એ પણ શું કરે ? પરંતુ હા. એ જડના ગુણુ ધણા દિવ્ય અને ચમત્કારી છે. જે કદાચને તેને જુલેયુકે મનુષ્ય પોતાના હૃદયમાં સજ્જડ બેસારે તો અવશ્ય વાંચનાર અને લખનાર એ ઉભય-બન્નેનું શ્રેય થાય. જેથી હવે સંક્ષેપમાં કહીશ કે આજકાલ આપણી યાત્રિયા કન્યાવિક્રય એટલો તો વધી પડ્યો છે કે, મારા ધારવા પ્રમાણે ચાન્ડાલ યાત્રિયા પણ તેટલો નહિજ હોય-અરે છેજ નહિ. આહાહા ? શું કહું ચએલા કન્યાવિક્રયના આંકડા લખવા ઉછૂંખળ મગજ ધણું તળ મળી રહ્યું છે. પરંતુ ભય અને મર્યાદા મહારા મનને અટકાવે છે. તોપણ એટલું

તો કહીશ કે. કન્યાઓની કીંમત રૂ. ૨૦૦૦ સુધી તો પહોંચી છે. અને તે નીડરપણે ખુલ્લે મેદાને લેવાય છે. અફસોસ. શ્રી વિશ્વકર્માના પાવન વંશનો પ્રતાપ નષ્ટ થયો. ધ્વજતેજને રથાને ચાન્ડાલથી પણ અધમ સ્થિતિ ? આહાહા ? હવે શું થશે ? શું વિશ્વકર્માના વંશજો નહિ સમજે. કુટીલ કર્મોથી પાછા નહિ ફરે ? જ્ઞાતિની અધમ સ્થિતિ કરવા આગળ પડતા નહિ અટકે ? શું પોતાનાં સંતાનોના ભવિષ્યને નહિ સુધારે ? બંધુઓ ? વિચારો...જગો ? નેત્ર ઉઘાડી જુઓ અને પછી દિકરીના દામ લેવાને દોડો.

સુહૃદ સજ્જનો ? કન્યાવિક્રયનાં કાળાં કર્મ કરનારમાં પોતે ગણાએલા કન્યાના વેપારીએ મ્હને ક્ષમા કરવી અને જ્યોએ પોતાની દિકરીનાં સગપણ પોતાની માગણી પૂર્ણ ન થવાથી હજી સુધી ન કર્યા હોય તેમણે પોતાની દિકરીની દયા લાવી પોતાની પુત્રીનું કન્યાદાન આપી. આ લોક તથા પરલોકમાં સુખી રહેવા પુણ્ય પ્રાપ્ત કરવા તત્પર થઇ સ્વજ્ઞાતિની ઉન્નતિ કરી જ્ઞાતિને ઉપકારી કરશે એ પ્રાર્થના છે. બંધુજનો ? હવે આપનો કીમતી સમય વધારે ન રોકતાં, તેમજ વિશેષ પરિશ્રમ ન આપતાં છેવટમાં માત્ર એટલુંજ વિનયસહ કહેવા ચાહું છું કે, આપ આપનાં સંતાનો પ્રત્યે માયાળુ બનો. કન્યા વિક્રયથી આપણી જ્ઞાતિમાં થતા ગેરલાભ અને પડતાં દુઃખો તરફ લક્ષ રાખી. કન્યા વિક્રયના કુર રીવાજને ત્યાગો. અને સ્વયં સુખી બની અન્ય બંધુઓને—આખી જ્ઞાતિને સુખી કરો. જ્ઞાતિને ઉન્નતિને શીખરે પહોંચાડો એજ અભ્યર્થના.

કન્યા વિક્રય કરનારની પેઠે. કન્યા ખરીદી કરનાર ધનાઢ્ય—શ્રીમંત બંધુઓ ? આપ પણ આપના ગરિબડા નાતિલા તરફ જરા

પ્રેમાળ દ્રષ્ટિથી જુઓ. અને આપના દ્રવ્યના ઉત્તેજનથી ગરિઓને થતી નુકશાની-હાડમારી તરફ માયાળુ બની કન્યા વિક્રય કરનારના મદદમાર ન બનેા કન્યા વિક્રયનો ખાસ આધાર કન્યાની આપનાર મનુષ્ય ઉપર રહે છે. જેમ કોઈ ચીજ બારે કીમતે કીમતે વેચવાને માટે રાખી હોય, અને તેનો કોઈ ખરીદનાર ન મળે તો તે ચીજ ઠરાવેલ બાવ કરતાં પણ ઘણી ઓછી કીમતે વેચાય છે તેમ કન્યા વિક્રય કરનારને ઉત્તેજન નહિ મળવાથી કન્યા વેચનાર દિકરોના પિતાઓ પોતાની મેળે ઠેકણે આવી પોતાની પુત્રીનું કન્યાદાન આપી દુઃખના બારથી મુક્ત-છુટા થાયે. માટે ધનના મદર્મા મસ્તાન ન બનતાં, “સ્વચ્ચાતિ પ્રત્યે લાગણી ધરાવી અહરનિશ ચાતિ હીતના માર્ગે ચાલી એક સંપત્તિ સંપાદિ રહી. સ્વચ્ચાતિની ઉન્નતિ કરવા કમર કસો. એજ વિનંતી.

સુઘ બંધુઓ ? હવે વધારે ન લખતાં અંતિમ શબ્દો એજ લખી આપને હૃદયકર જોડી વિનવું છું કે, મહારા ઉછૂંપળ મગજના સ્વભાવથી અને સ્વચ્ચાતિ હીતની ઉર્મિઓના આવેશથી તથા આપણી ચાતિમાં બનેલા અને બનતા કેટલાએક દાખલાઓ કાને સાંભળતાં, નજરે જોતાં, બળતા અંતઃકરણની વિહમ સ્થિતિ વડે જે કાંઈ કંઠજી-અધટીત અથવા વધારે પડતા શબ્દો લખાયા હોય તે તરફ તિરસ્કાર ન કરતાં તેમ મહારાપર તે બદલ ક્રોધીત ન થતાં તે શબ્દોનું મનન કરી. તેના ખરા સ્વરૂપને ઝાળખી તેના સારાંશને મહણું કરી. આ આખા લેખના સત્વરૂપ નિચેનાં વાક્યો આપ સ્મરણમાં રાખશો કે—

સ્વચ્ચાતિના જન સહુએ તમ બંધુ સમાન છે,  
નથી બીજા અન્ય કોઈ એક તાતના સંતાન છે.

ત્યાગી વેરને ઝેર દિલે મહેર નિત્યે ધારશે,  
 સંપત્તી સંગે રહી લેહ ભાવનાને વિસારશે.  
 હશે સાતિ દુઃખી તવ છે દુઃખ એ તમને ખરે,  
 દેખાય નહિ એ દ્રશ્યથી પણ છાતું આવી બહુ નડે.  
 માટે વિચારી ઉરમાં સહુ બંધુ ભાવને રાખશે,  
 તમે એના એ તમારા થવા બુદ્ધ ન ચાહશે.  
 ઐક્યતાથી સંપત્તિને સુખ મળે છે સર્વદા,  
 ઐક્યતાથી ન આવતું દુઃખ સમીપમાં કદા.  
 ઐક્યતાથી જાળ જગની સર્વે તોડી શકાય છે.  
 ઐક્યતાથી સુખદ્દ હરિપદને જ પમાય છે.

इतिशुभम्.



---

ગુર્જર સુતાર જ્ઞાતિમાં થતા કન્યા વીક્રયના  
લખાએલ લેખ સંબંધે

## અભીપ્રાય.

ભાઈ હરીલાલ માવજી તરફથી લખાએલ આ લેખ મેં જાતે  
વાંચી જોયો. મને ખાત્રી થાય છે કે આપણા દરેક જ્ઞાતી બંધુઓ  
આ લેખ વાંચી મનન કરી અને કન્યા વીક્રયથી થતા ગેરલાભો  
સમજે તો અવશ્ય આપણી ઉત્તમ જ્ઞાતીમાં થતા અવમ કાર્યો અટ-  
કશે. અને ભાઈ હરીલાલ માવજીએ આ લેખ લખી જ્ઞાતીની સેવા  
બજાવવા જે પરીશ્રમ લીધેલ છે તેનું સાર્થક થશે.

લી. હું હું આપનો જ્ઞાતીબંધુ  
ખીમજી નારાયણ.

---



## સૂચના.

આ કન્યા વિક્રયનું પુસ્તક તથા “શ્રી ગુર્જર  
સૂતાર જ્ઞાતિ હિતોપદેશીકા” નું પુસ્તક નિચેને  
શીરનામે ફક્ત એક પોસ્ટ કાર્ડ લખવાથી મફત  
મોકલી આપવામાં આવશે.

મીસ્ત્રી મકનજી કાલીદાસ.

કે. રણછોડ લાઈન-કરાંચી.

